

आज के आत्मनिर्भर भारत में कम्प्यूटर का महत्वपूर्ण योगदान : डा. राजपाल



वैबीनार को सम्बोधित करते वक्ता व हिस्सा लेते प्रतिभागी।

(चंद्रमोहन)

अम्बाला छावनी, 17 फरवरी (रीटा): गांधी मैमोरियल नैशनल कालेज के कम्प्यूटर एप्लीकेशन व आई.क्यू.ए.सी. द्वारा ऑनलाइन फॉर सोशल एंड कल्चरल, ओस्का के संयुक्त तत्वाधान में प्राचार्य डा. राजपाल सिंह के नेतृत्व में राष्ट्रीय वैबीनार का आयोजन किया गया। वैबीनार का विषय कम्प्यूटर प्रौद्योगिकी में उन्नति एवं आत्मनिर्भर भारत रहा। प्राचार्य

डा. राजपाल सिंह ने वैबीनार का उद्घाटन करते हुए कहा कि आज के आत्मनिर्भर भारत में कम्प्यूटर का बहुत महत्वपूर्ण योगदान है।

इस महामारी के दौरान शिक्षण के क्षेत्र में भी कम्प्यूटर ने महत्वपूर्ण भूमिका निभाई है।

डा. सिंह ने कहा कि गांधी मैमोरियल नैशनल कालेज विद्यार्थियों को शिक्षा के साथ-साथ आत्मनिर्भर

बनाने के लिए वचनबद्ध है, इसलिए कालेज में अनेक ऐसी कंपनी को भी आमंत्रित किया जाता है। जो विद्यार्थियों को रोजगार प्रदान करते हैं, जिससे परिवार समाज और राष्ट्र आत्मनिर्भर बन सके। वैबीनार के संयोजक श्याम रहेजा ने वैबीनार के उद्देश्य पर प्रकाश डाला। मुख्य अतिथि डा. ओम प्रकाश सांगवान, विभागाध्यक्ष डिपार्टमेंट ऑफ कम्प्यूटर साइंस एंड इंजीनियरिंग,

गुरु जंभेश्वर विश्वविद्यालय हिसार रहे। उन्होंने अपने वक्तव्य में प्रतिभागियों को संबोधित करते हुए कहा कि आर्टिफिशियल इंटेलिजेंस और मशीन लैंग्वेज के बारे में बताते हुए कहा कि आने वाला समय इन्हीं ट्रैक पर निर्भर है।

आई.क्यू.ए.सी. कोऑर्डिनेटर मैडम रचना खन्ना ने बीजवक्ता डा. प्रदीप तोमर ने कहा कि वर्तमान समय में जो परिस्थितियां निर्मित हो रही हैं, उसमें कम्प्यूटर की अहम भूमिका है। इस उद्देश्य को पूर्ण करने के लिए हमें ऐसी व्यवस्था विशेषकर राष्ट्र निर्माण और आत्मनिर्भर भारत के लिए कम्प्यूटर के उन तकनीकों के माध्यम से उन लक्ष्यों को पूर्ण करने के लिए व्यावहारिक रूप में स्थापित करने की आवश्यकता है। डा. राकेश कुमार ने कहा कि महाविद्यालय शिक्षण के साथ-साथ विद्यार्थी के संपूर्ण व्यक्तित्व पर ध्यान देता है।

कार्यक्रम में संयोजक सचिव की भूमिका डा. चंद्रपाल ने निभाई व सलाहकार समिति में डा. अमित, डा. कुलदीप, डा. राजेंद्र कुमार, डा. अनीश व डा. धर्मवीर सैनी उपस्थित रहे।